



# KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

## *Minuti tal-Laqgħa tal-Lokalita' tas-Sitt Kunsill Lokali li nżammet fis-Sala tal-Komunita' nhar Hamis 30 ta' Jannar 2014 fis- 6.30 p.m.*

### Preżenti

<b>Sindku</b>	Mario Gauci
<b>Viċi Sindku</b>	Mark Azzopardi
<b>Kunsillieri</b>	Christopher Fenech
	Alfred Muscat
	Vincent A. Galea
<b>Ambaxxatriċi Żgħażuġha</b>	Michelle Camilleri
<b>Segretarju Eżekuttiv</b>	Louise-Anne Gusman
<b>Membri mill-Pubbliku</b>	6

## **1 Ftuh tal-Laqgħa tal-Lokalita' 2014**

1.1 Il-laqgħa bdiet fil-6.41 ta' filgħaxija billi ntqalet it-talba. Is-Sindku fetaħ din l-laqgħa billi rringrazzja lil dawk preżenti talli laqgħu l-istedina li kien għamlilhom il-Kunsill u attendew għal din il-laqgħa.

## **2 Qari tar-Rapport Amministrattiv 2013**

2.1 Is-Sindku qara r-Rapport Amministrattiv fejn ta rendikont tal-ħidma li wettaq il-Kunsill fit-12-il xahar li għalqu fil-31 ta' Diċembru 2013 kif ukoll ta' dettalji tal-progetti u l-pjanijiet tal-Kunsill għas-sena finanzjarja li bdiet fl-1 ta' Jannar 2014. Huwa qal li dan ir-rapport se jkun imtelligħa fuq il-*website* tal-Kunsill Lokali.

## **3 Spjega tal-Estimi Finanzjarji għas-sena 2014**

3.1 Tqasmmu lill-pubbliku preżenti kopji tal-Estimi Finanzjarji għas-sena 2014. Is-Sindku spjega l-Estimi Finanzjarji għas-sena 2014. Huwa spjega fid-dettal id-dhul u l-infieq li qed ikun proġettat mill-Kunsill Lokali għas-sena finanzjarja li bdiet aktar kmieni dan ix-xahar.

## **4 Mistoqsijiet jew Suggerimenti mill-Pubbliku**

4.1 Membru A staqsa dwar il-qtuġħ tad-dawl ta' spiss fl-inhawi fejn joqgħod huwa. Is-Sindku spjega li l-Enemalta kienu infurmawna li fi Triq Santa Katarina se jgħaddi *cabl* ġdid tad-dawl sabiex tissaħħaħ il-provista tad-dawl fl-inhawi. Ix-xoġħol suppost ser jibda fil-jiem li ġejjin.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

4.2 Membru B irringrazzjat il-Kunsill għall-attivitajiet li kien qieghed jorganizza. Ġibdet l-attenzjoni peress li fil-lokalita` m'hemmx ATM. Ilmentat li fil-lokalita` qieghed isir *parking* hazin u bl-addoċċ u li hemm bżonn li jinħarġu iżjed multi f'dan ir-rigward. Semmiet ukoll in-nuqqas ta' Pulizija u Gwardjani Lokali. Issuġġeriet li jingħataw multi għal dawk ir-resident li jifgħu skart bl-addoċċ jew johorġuh barra mhux fil-hin stipulat. Issuġġeriet li fejn hemm il-*Bring-in-Site*, jitmaddaf aktar regolarment. Semmiet ukoll in-nuqqas ta' spazji għall-*parking* fejn il-*Ground* tal-*Football*. Issuġġeriet li l-Kunsill jikkonsidra l-iskema tar-*residents parking* ma naħa waħda tat-triq. Hija ġibdet l-attenzjoni li m'hemmx *letter box* fi Triq San Gwann.

Is-Sindku spjega li l-gwardjani lokali qegħdin jagħtu servizz b'mod regolari fir-raħal tagħna u mir-*records* jidher li dawn qegħdin jagħmlu *enforcement*. Il-Pulizija ser jiġu mitluba sabiex huma ukoll jagħmlu aktar sorveljanza fil-lokalita`. Rigward in-nuqqas ta' spazji għall-ipparkjar ta' vetturi ftit li xejn hemm x'jista' jsir u jidher li din il-problema ser tkompli tiżdied għaliex aktar djar qegħdin jitwaqqgħu u flokhom jinbnew appartamenti. Rigward il-bżonn li titwaħħal ATM is-Sindku spjega li bħala Kunsill konna offrejna lill-banek kollha spazju mingħajr hlas fejn tista' titwaħħal l-ATM imma s'issa l-ebda bank ma aċċetta li jwaħħal ATM. Rigward ir-*Residents Parking Scheme* s-Sindku qal li TM kienu qegħdin jirrevedu l-*policy* dwar dawn l-iskemi. Ukoll fir-raħal m'hawnx hafna attivita` kummerċjali u prattikament il-problema ta' nuqqas ta' spazji hi minħabba vetturi tar-residenti u għalhekk skema bħala din ma tantx ser tkun effettiva. Rigward it-twaħħil ta' *letter box* hu qal li bħala Kunsill konna ressaqna t-talba lill-Maltapost imma ma ġietx aċċettata anzi dawn neħhew waħda mill-*letterboxes* li kellna fir-raħal.

4.3 Membru C rringrazzja lill-Kunsill tax-xogħol siwi li jagħmel. Huwa nnota li nhar ta' Hadd meta r-residenti jattendu għall-quddies ta' 1-10.30 ta' filgħodu, dawn ma tantx isibu fejn jipparkjaw u ġeneralment jiġi gwardjan dak il-hin u jagħti ċitazzjonijiet speċjalment lill-vetturi li jkunu pparkjati maz-*zebra crossing*. Is-Sindku nforma li hdejn *zebra crossing* wiehed irid iżomm ċerta distanza. Hu qal ukoll li din iż-*zebra crossing* saret skont il-gwidi tat-Transport Malta. Dan il-membru staqsa għalfejn il-*Bring-in-Site* ma baqgħetx fejn kienet. Is-Sindku nforma lir-resident li l-post inbidel peress li kien dahlu hafna ilmenti kif ukoll Wasteserv kien wegħedu li ser issir *Underground Bring in Site*.

4.4 Membru B ġibdet l-attenzjoni rigward it-tlett hrug mir-raħal li huma Triq il-Gnien, Triq San Gwann u Triq in-Naxxar u l-volum kbir ta' traffiku li qed ikun hemm. Is-Sindku qal li l-Kunsill ilu hafna jitlob li Triq il-Gnien titwessa jew inkella jiġi installati *Stop/GO traffic lights*. Rigward Triq San Gwann il-Kunsill talab lit-TM sabiex isiru sinjali hdejn ir-*roundabout* tal-*Bypass* ta' Birguma iżda din it-talba ġiet rifjutata minn TM. Dwar it-twessigh ta' Triq Santa Katerina il-Kunsill kiteb lill-MEPA dwar l-iżvilupp li qed isir kif ukoll il-hajt li qed jinbena u l-MEPA wiegħbet li dan il-hajt qed isir kif suppost u s-sid ma għandu l-ebda obbligu li jwessa' t-triq. Dwar Triq Naxxar, il-Kunsill kien talab ukoll lit-TM sabiex din it-triq tintuża mir-residenti biss f'ċerti hinijiet imma TM ma qablitx ma din il-proposta.

4.5 Membru D xtaqet tiġbed l-attenzjoni tal-Kunsill dwar it-triq ta' hdejn il-barriera ta' Birguma li hi fi stat hazin kif ukoll kemm il-darba ikun hemm abbuži ta' rimi ta' skart fil-wied.



# KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

Is-Sindku wieġeb li din it-triq tiffirma parti mill-lokalita' tan-Naxxar u kemm il-darba konna ġbidna l-attenzjoni tal-Kunsill Lokali tan-Naxxar dwar dawn in-nuqqasijiet u ser inkomplu nagħmlu hekk. Is-Sinjura ġibdet l-attenzjoni dwar Sqaq il-Hofra li fih qiegħed isir hafna żvilupp. Is-Sqaq hu fi stat hażin u minnu jgħaddi hafna ilma. Is-Sindku nforma li TM kienu ikkonfermaw li huma ser jibnu parti mill-isqaq. Bħala Kunsill konna lesti li ninfinanzjaw l-iżvilupp tal-kumpliment tal-isqaq.

4.6 Membru B ġibdet l-attenzjoni dwar korrespondenza tal-Enemalta lil Kunsill fejn il-*customer care* tal-Enemalta kienu avżaw li m'hemmx għalfejn li jintbagħtu *reminders* dwar bozoz li jkunu ġew irrappurtati bil-ħsara qabel jgħaddu 3 ġimgħat minn meta jkun sar l-ewwel rapport. Is-Sindku wieġeb li mhux aċċettabli li l-Enemalta ddum ma ssewwi bozza maqtugħa 3 ġimgħat jew aktar. Il-kuntrattur tal-Kunsill ġeneralment isewwi l-bozoz fi żmien 5 ġranet ta' xogħol.

4.7 Membru C talab sabiex ikun jista' jara l-*management accounts* tal-Kunsill. Is-Sindku infurmah li dawn huma aċċessibbli għall-kulhadd minn fuq il-*website* tal-Kunsill.

## 5 Konkluzjoni

5.1 Is-Sindku rringrazzja lir-residenti, lil-Viċi Sindku u l-Kunsilliera, lill Ambaxxtriċi Żgħażuġha u lis-SE u nforma lill-pubbliku preżenti li l-Kunsill ha nota ta' kull ilment/suggeriment.

5.2 Il-laqgħa intemmet fit-8.11 ta' filgħaxija.

**Mario Gauci**  
Sindku

**Louise-Anne Gusman**  
Segretarju Eżekuttiv

**30 ta' Jannar 2014**  
Data